

Need to introduce a Rajdhani/Vande Bharat train service between Gorakhpur and New Delhi-laid

श्री विजय कुमार दूबे (कुशीनगर) : कुशीनगर लोकसभा क्षेत्र बौद्ध सर्किट एरिया है। महात्मा बुद्ध की परिनिर्वाण भूमि होने के कारण प्रतिवर्ष दर्जनों देशों के बौद्ध तीर्थयात्री यहाँ दर्शन के लिए लाखों की संख्या में आते हैं। आज मैं सरकार का ध्यान कुशीनगर क्षेत्र से जुड़ी एक अत्यंत महत्वपूर्ण आवश्यकता की ओर आकर्षित करना चाहता हूँ। कुशीनगर एक प्रमुख सांस्कृतिक, धार्मिक तथा कृषि प्रधान भूमि है, जो पूर्वांचल और उत्तर भारत के लाखों लोगों से जुड़ी हुई है। यहाँ से प्रतिदिन हजारों यात्री नई दिल्ली की यात्रा करते हैं, लेकिन उन्हें सुविधा सम्पन्न, तेज और समयबद्ध रेल सेवा की कमी के कारण अत्यधिक कठिनाईयों का सामना करना पड़ता है। इसलिए मैं सरकार से आग्रह करता हूँ कि नजदीकी मुख्य रेलवे स्टेशन गोरखपुर से नई दिल्ली तथा नई दिल्ली से गोरखपुर के लिए एक राजधानी एक्सप्रेस ट्रेन या वन्दे भारत ट्रेन का संचालन प्रारंभ किया जाए, जिससे यात्रियों को समय की बचत, सुरक्षा और सुविधा प्राप्त हो सके। यह मांग कुशीनगर व गोरखपुर तथा आसपास के क्षेत्रों की आम जनता की लंबे समय से चली आ रही है और इसके पूरा होने से क्षेत्र का सामाजिक और आर्थिक विकास भी सुनिश्चित होगा।